

مزارعت کی شرعی حیثیت

محمد طاسین

وجوہ ترجیح کے نقطہ نظر سے جب ہم ان احادیث کا جائزہ لیتے ہیں تو عدم جواز والی احادیث میں دس وجوہ ترجیح ایسی نظر آتی ہیں جو حدیث خیر میں نہیں پائی جاتیں، اول یہ کہ حدیث خیر میں مزارعت کے جواز کی تصریح نہیں بلکہ ایک مبہم احتمال ہے جبکہ اس کے بالمقابل عدم جواز والی احادیث میں مزارعت کے عدم جواز کی واضح تصریح ہے، دوم یہ کہ حدیث خیر بلحاظ واقعہ ایک حدیث ہے جب کہ عدم جواز والی حدیث متعدد واقعات سے تعلق رکھنے کی وجہ سے متعدد احادیث ہیں، سوم یہ کہ حدیث خیر ایک فعلی حدیث ہے، اور اس کے بالمقابل عدم جواز والی احادیث قولی ہیں، چہارم یہ کہ حدیث خیر خاص ہے جب کہ عدم جواز والی احادیث عام ہیں، پنجم یہ کہ حدیث خیر کا مدلول جزی ہے جبکہ عدم جواز والی احادیث کا مدلول ایک قاعدہ کلیہ اور قانون کلی ہے، ششم یہ کہ حدیث خیر مزارعت کی اباحت پر دلالت کرتی ہے حالانکہ عدم جواز والی احادیث اس کی تحریم پر دلالت کرتی ہیں، ہفتم یہ کہ حدیث خیر کے راویوں کا عمل اور فتویٰ اس کے خلاف ہے جبکہ عدم جواز والی احادیث کے راویوں کا عمل و فتویٰ ان کے موافق ہے، ہشتم یہ کہ مزارعت کے عدم جواز والی احادیث میں زجر و تہدید ہے یعنی مزارعت کو ترک نہ کرنے والوں کے لئے اللہ اور اس کے رسول کے ساتھ جنگ کرنے کی سخت دھمکی ہے جبکہ حدیث خیر میں ایسی کوئی چیز نہیں، نہم یہ کہ عدم جواز والی احادیث قرآن حکیم کے اس اصولی تصور کے مطابق ہیں جو اس نے معاشی معاملات کے جواز و عدم جواز کی بابت پیش کیا ہے جبکہ حدیث خیر اس کے مطابق نہیں، دہم یہ کہ عدم جواز والی احادیث

قیاس کے مطابق ہیں جبکہ حدیث خیبر قیاس کے مطابق نہیں جب اس کو مزارعت پر معمول کیا جائے، عدم جواز والی احادیث میں بمقابلہ جواز والی حدیث خیبر کے ترجیح کی اور وجوہ بھی ہیں لیکن طوالت سے بچتے ہوئے میں صرف انہی مذکورہ دس وجوہ پر اکتفاء کرتا ہوں، اس سے یہ بخوبی ثابت ہو جاتا ہے کہ حدیث خیبر مرجوح اور اس کے بالمقابل مزارعت کے عدم جواز والی احادیث راجح اور زیادہ قابل اعتماد ہیں ،

حدیث خیبر پر تفصیلی بحث کے بعد اب اس دوسری حدیث کو لیجئے جو مزارعت کے جواز میں پیش کی جاتی ہے اس دوسری حدیث سے مراد وہ حدیث ہے جس کو عبداللہ بن عباس سے طاعوس نے روایت کیا ہے اور جس کو میں بیچھے عبداللہ بن عباس کی احادیث میں نقل کرچکا ہوں اور اس پر کچھ بحث، حدیث خیبر کی بحث میں بھی آچکی ہے، لیکن اب اس پر کسی قدر تفصیل سے بحث کی جائے گی کیونکہ جواز مزارعت میں اس کو بڑی اہمیت دی جاتی اور اس پر زیادہ اعتماد کیا جاتا ہے، اس سلسلہ میں ضروری ہے کہ پہلے اس اضطراب اور اختلاف کو واضح کیا جائے جو اس کے متن میں پایا جاتا ہے، علامہ ابو بکر الحازمی نے اس کے بارے میں لکھا ہے :

هذا حدیث له طرق وفيه اختلاف یہ ایسی حدیث ہے جس کے متعدد
الفاظ لا یمن حصرها فی هذا المختصر، طرق ہیں اور اس کے الفاظ میں جو
ص ۱۸۱ - کتاب الاعتیاء، اختلاف ہے اس مختصر کتاب میں اس
کا حصر ممکن نہیں -

سندرجہ ذیل روایات سے اس اختلاف و اضطراب کا کچھ اندازہ لگایا جا سکتا ہے -

عن عمر و بن دینار قال قلت عمر بن دینار سے روایت ہے کہا کہ
لطاؤس لوترکت المغایرة فانهم یزعمون میں نے طاؤس سے عرض کیا کہ آپ

مخابرہ کو چھوڑ دیتے تو اچھا ہوتا کیونکہ وہ کہتے ہیں کہ نبی صلعم نے اس سے روکا ہے، تو طاؤس نے جواب میں کہا کہ ان سے زیادہ علم والے یعنی ابن عباس نے سچے بتلایا ہے کہ نبی صلعم نے اس سے نہیں روکا، اور کہا تم میں سے ایک کا اپنے بھائی کو مفت زمین دے دینا بہتر ہے بمقابلہ اس کے کہ وہ اس پر متعین معاوضہ وصول کرے۔

طاؤس نے ابن عباس سے روائت کیا کہ نبی صلعم نے مزارعت کو حرام نہیں ٹھہرایا لیکن حکم دیا کہ لوگ آپس میں ایک دوسرے کے ساتھ نرسی برقیں اور ایک روائت میں ہے کہ آپ نے چاہا کہ بعض بعض کے ساتھ نرسی کریں۔

مجاہد سے مروی ہے کہا کہ میں نے طاؤس کا ہاتھ پکڑا اور رافع بن خدیج کے بیٹے کے پاس لے گیا اس نے اپنے باپ سے حدیث بیان کی کہ نبی صلعم نے کراء الارض سے منع فرمایا ہے، تو طاؤس نہ

ان النبی صلی اللہ علیہ وسلم نہی عنہا، فقال ان اعلمہم یعنی ابن عباس اخباری ان النبی صلی اللہ علیہ وسلم لم ینہ عنہا وقال لان ینتج احدکم اخواہ خیر له من ان یاخذ علیہا خراجا معلوباً، بخاری، ابو داؤد، ابن ماجہ، سند احمد۔

عن طاؤس عن ابن عباس ان النبی صلی اللہ علیہ وسلم لم یحرم المزارعة ولكن امر ان یرفق بعضهم ببعض، وفي رواية ولكن اراد ان یرفق بعضهم ببعض ص ۲۳۸، جامع الترمذی۔

عن مجاہد قال اخذت بيد طاؤس فادخلته الی ابن رافع بن خدیج، فحدثه عن ایہ ان النبی صلی اللہ علیہ وسلم نہی عن کراء الارض، فابی طاؤس وقال سمعت ابن عباس لا یرجى بذالك بأساً، سنن النسائی، ص

مانا اور کہا میں نے ابن عباس سے سنا ہے کہ وہ اس میں کچھ کچھ حرج نہیں دیکھتے تھے،

عمر و بن دینار نے طاؤس سے، اس نے ابن عباس سے روایت کیا کہ انہوں نے جب سنا کہ لوگ کراہ الارض کے بارے میں بہت بحث کر رہے ہیں تو تعجب سے سبحان اللہ کہا، اور فرمایا کہ رسول اللہ صلعم نے تو صرف یہ فرمایا کہ کیوں نہیں سفت دے دیتا اپنی زمین تم میں ایک اپنے بھائی کو، اور آپس نے کراہ الارض سے نہیں منع فرمایا،

عمر و بن دینار سے روایت ہے کہا طاؤس اس کو ناجائز سمجھتے تھے کہ اپنی زمین سونے چاندی کے عوض اجارے پر دیں، لیکن تنہائی اور چوتھائی پر دینے میں کچھ حرج نہ دیکھتے تھے، مجاہد نے ان سے کہا آپ رافع بن خدیج کے بیٹے کے پاس چلئے اور اس سے اس کے باپ کی روایت کردہ حدیث سنئے، اس

عن عمرو بن دینار عن طاؤس عن ابن عباس انه لما سمع اكثر الناس في كراه الارض قال سبحان الله، انما قال رسول الله صلى الله عليه وسلم الامنحها احدكم اخاه ولم ينه عن كراهها، ص ۱۷۹ - ابن ماجه،

عن عمر و بن دینار قال کان طاؤس یکره ان یواجر ارضه بالذهب والفضة و لایرعی بأسا بالثلث و الربع، فقال له مجاهد اذهب الی ابن رافع بن خدیج فاسمع حدیثه عن ابیه، فقال لو اعلم ان رسول الله صلى الله عليه وسلم لیهی عنه لم افعله و لکن حدیثی من هو اعلم منه ابن عباس، ان رسول الله صلى الله عليه وسلم انما قال لان یمنحها احد

اہ خیر لہ من ان یأخذ علیہا خراجا ہر طاؤس نے کہا کہ اگر میں
 ص ۱۴۲ - ج ۲ - سنن النسائی جانتا کہ رسول اللہ صلعم نے اس
 سے روکا ہے تو میں اس کو نہ کرتا
 لیکن مجھ سے بیان کیا ہے اس نے
 جو اس سے زیادہ علم والا ہے یعنی
 ابن عباس نے کہ رسول اللہ صلعم
 نے صرف یہ فرمایا کہ اپنے بھائی
 کو زین بلامعاوضہ دے دینا بہتر
 ہے نسبت اس کے کہ اس پر اس
 سے پیداوار وغیرہ کی شکل میں کچھ
 لیا جائے

آپ نے دیکھا کہ اس حدیث کے الفاظ میں کتنا اختلاف ہے حالانکہ
 اصل کے اعتبار سے یہ ایک ہی حدیث ہے لیکن اس اختلاف سے ایسا
 ہوتا ہے کہ گویا یہ متعدد احادیث ہیں، میں سمجھتا ہوں ان الفاظ
 سے یہ الفاظ کہ ”لان یمنح احدکم احاہ خیر لہ من ان یأخذ علیہا خراجا
 ا، تو کچھ تغیر کے ساتھ رسول اللہ صلعم کے ہیں کیونکہ یہ الفاظ دوسرے
 کرام کی احادیث میں بھی موجود ہیں، اور ان کے سوا جو اور الفاظ
 ان میں سے کچھ ابن عباس کے اور زیادہ طاؤس کے ہیں، طاؤس نے ابن
 کے مطلب کو اپنی سمجھ کے مطابق وقتاً فوقتاً مختلف الفاظ سے ادا کیا
 ہ بھی ممکن ہے کہ اس اختلاف میں نیچے کے راویوں کا بھی کچھ حصہ
 بہر حال ابن عباس کی اس زیر بحث حدیث سے اتنا ضرور ظاہر ہوتا ہے کہ
 ت حرام نہیں لہذا اس حدیث کا ان احادیث سے کھلا تعارض ہے جو
 ت کی تحریم پر دلالت کرتی ہیں جیسے حضرت جابر وغیرہ کی احادیث،

تو پھر آئیے اب یہ دیکھیں کہ مسلمہ وجوہ ترجیح کی بنا پر ان میں سے کون
واجب اور کون مرجوح ہے۔

چنانچہ ترجیح کے نقطہ نظر سے جب ہم ان متعارض احادیث کا جائزہ
لیتے ہیں تو بمقابلہ اس حدیث کے جو مزارعت کی عدم تحریک پر دلالت کرتی
ہے ان احادیث میں متعدد وجوہ ترجیح نظر آتی ہیں جو اس کی تحریم پر دلالت
کرتی ہیں، مثلاً تخریم والی احادیث کے لئے ایک وجہ ترجیح یہ ہے کہ وہ
اپنے اصل کے لحاظ سے متعدد ہیں اور ان کو رسول اللہ صلی اللہ علیہ وسلم
سے روایت کرنے والے صحابہ کرام کی تعداد کم از کم سات ہے جن کے اسمائے
گرامی یہ ہیں، حضرت جابر، حضرت ابوہریرہ، حضرت زید بن ثابت، حضرت
ثابت بن الضحاک، حضرت عائشہ، حضرت انس، حضرت رافع بن خدیج، جب
کہ عدم تحریم والی ابن عباس کی یہ حدیث اپنے اصل کے لحاظ سے ایک ہے
اور اس کو رسول اللہ صلم سے روایت کرنے والے صرف ابن عباس ہیں، دوسری
وجہ ترجیح یہ کہ تحریم والی احادیث کو صحابہ کرام سے روایت کرنے والے تابعین
کی تعداد دس سے زیادہ ہے جن کے نام یہ ہیں : حضرت نافع، حضرت سالم
بن عبد اللہ، حضرت عمر بن دینار، حضرت مجاہد، حضرت سعید بن المسیب،
حضرت سلیمان بن یسار، حضرت ابو النجاشی، حضرت عبداللہ بن مغفل، حضرت
عطاء بن ابی رباح، حضرت سعید بن مسناء، حضرت ابوالزبیر المکی، حضرت
حنظلة بن قیس اور حضرت ابو سلمہ وغیرہ، جب کہ جواز والی ابن عباس کی اس
حدیث کو حضرت ابن عباس سے صرف ایک تابعی روایت کرتا ہے جس کا نام
حضرت طاؤس بن کیسان الیمنی ہے، اصطلاحی الفاظ میں مطلب یہ ہے کہ ابن عباس کی
یہ حدیث خبر واحد ہے اور اس کے بالمقابل احادیث، خبر مشہور ہیں اور یہ
قاعدہ ہے کہ خبر مشہور کو خبر واحد پر ترجیح حاصل ہوتی ہے، تیسری وجہ
ترجیح تحریم والی احادیث کے لئے یہ ہے کہ یہ نصاً اور قولاً رسول اللہ صلی

اللہ علیہ وسلم کی طرف منسوب ہیں جب کہ عدم تحریم والی ابن عباس کی یہ حدیث استدلالاً واجتہاداً رسول اللہ صلعم کی طرف منسوب ہے جیسے کہ ”اس اور ارادہ“ کے الفاظ سے ظاہر ہوتا ہے، چوتھی وجہ ترجیح تحریم والی احادیث کے لئے یہ ہے کہ وہ ایک چیز کی تحریم اور حذر پر دلالت کرتی ہیں جب کہ ابن عباس کی یہ حدیث اس چیز کی اباحت پر دلالت کرتی ہے، ہانچویں وجہ ترجیح یہ کہ تحریم والی احادیث میں زجر و تہدید کے الفاظ ہیں : ”فلیؤذن بحرب من اللہ و رسولہ“، حالانکہ ابن عباس کی اس حدیث میں ایسا کوئی لفظ نہیں، چھٹی وجہ ترجیح یہ کہ تحریم والی احادیث سے تحریم کا اثبات مفہوم سواقی سے ہوتا ہے جب کہ ابن عباس کی اس حدیث سے عدم تحریم کا اثبات مفہوم مخالف سے کیا گیا ہے، یعنی آنحضرت صلی اللہ علیہ وسلم کے ان الفاظ سے کہ ”تم میں سے کسی کا اپنی زمین اپنے بیٹائی کو مفت بلا معاوضہ دے دینا بہتر ہے نسبت اس کے کہ اس پر لچھ معاوضہ وصول کرے“، یہ مطلب نکالنا کہ مزارعت حرام نہیں، مفہوم مخالف پر اعتماد کرنا ہے، ساتویں وجہ ترجیح یہ کہ تحریم والی احادیث میں سے بعض کے راوی خود صاحب معاملہ ہیں یعنی وہ خود مزارعت کا معاملہ کرتے تھے اور پھر رسول اللہ صلی اللہ علیہ وسلم کے منع فرمانے پر انہوں نے وہ معاملہ ترک کر دیا، جب کہ جواز والی اس حدیث کے راوی عبداللہ بن عباس صاحب معاملہ نہیں یعنی ان کا پیشہ مزارعت نہ تھا، آٹھویں وجہ ترجیح تحریم والی احادیث کے لئے یہ ہے کہ ان کے راویوں کا عمل اور فتویٰ اس کے خلاف ثابت نہیں، جبکہ عدم تحریم اور جواز والی اس حدیث کے راوی عبداللہ بن عباس کا فتویٰ اس کے خلاف ثابت ہے، طبرانی کی ایک روایت کے الفاظ یہ ہیں :

عن ابن عباس اذا اراد احدکم ان عبد اللہ بن عباس سے مروی ہے فرمایا
 يعطى اخاه ارضا فليمنحها اياه ولا يعطه جب تم میں سے کوئی اپنے بیٹائی
 بالثلث والربع، کو زمین دینا چاہے تو اسے بلا

معاوضہ دے، تمہائی اور چوتھائی

پیداوار پر نہ دے،

نوں وجہ ترجیح تحریم والی احادیث کے لئے یہ ہے کہ یہ قرآن مجید کے اس اصولی تصور سے مطابقت میں جو معاشی معاملات کے جواز و عدم جواز سے متعلق اس نے دیا ہے اور عدم تحریم والی یہ حدیث اس کے مطابق نہیں، دسویں وجہ ترجیح یہ ہے کہ عدم جواز والی احادیث، مقتضائے عقل و قیاس کے موافق ہیں جبکہ جواز والی یہ حدیث اس سے مطابقت نہیں رکھتی،

علاوہ ازیں اس حدیث میں ایک کمزوری یہ بھی ہے کہ عبداللہ بن عباس سے اس کے واحد راوی حضرت طاؤس جو اصلاً ایرانی تھے اور پھر یمن میں سکونت اختیار کر لی تھی اگرچہ ثقہ ہیں لیکن مزارعت کے بارے میں ان کا جو رویہ تھا اس کو تابعین میں سے بعض ممتاز حضرات اچھا نہیں سمجھتے تھے اور کہتے تھے کہ چونکہ طاؤس نے خود یہ معاملاً کر رکھا ہے یعنی مزارعت پر زمین دے رکھی ہے لہذا وہ اس کو جائز کہتے ہیں، مثلاً مجاہد کا یہ قول جو حضرت حماد نے نقل کیا ہے :

عن حماد انه قال سألت مجاہدا و
سالما عن كراء الارض بالثلث و الربع
فكرهاه و سألت عن ذالك طاؤسا فلم
يربه بأسا، قال فذكرت ذالك لمجاهد
وكان يشرفه و يوقره فقال انه يزارع،
ص ۲۶۲ - ج ۲ - طحاوی -

حماد سے روایت ہے کہ میں نے
مجاہد اور سالم سے پوچھا زمین کو
تمہائی اور چوتھائی پر دینے کے
متعلق تو انہوں نے اس کو ناجائز
بتلایا، اور میں نے اس کے متعلق
طاؤس سے پوچھا تو اس نے کہا
اس میں کچھ حرج نہیں، پھر میں
نے یہ مجاہد سے ذکر کیا تو اس نے

کہا حالانکہ وہ طاؤس کی عزت و
تکریم کرتے تھے، اس لئے کہ وہ
یعنی طاؤس خود مزارعت کا معاملہ
کرتے ہیں،

اسی طرح کا ایک قول ابراہیم النحوی سے بھی منقول ہے جس کو سند
کے ساتھ امام محمد نے کتاب الآثار میں ذکر کیا ہے :

عن محمد قال اخبرنا ابو حنیفة عن
حماد انه سأل طاوسا عن الزراعة بالثلث
او الربع، فقال لا بأس به فذكرت ذلك
لابراہیم فكرهه، فقال ان طاوسا له ارض
بزارعه فمن اجل ذلك قال، باب
المزارعة - كتاب الآثار۔

امام محمد سے روایت ہے کہا کہ
مجھ سے امام ابو حنیفہ نے بیان کیا
حماد سے نقل کرتے ہوئے کہ اس
نے طاؤس سے تہائی یا چوتھائی ہر
مزارعت کے متعلق پوچھا تو اس نے
جواب دیا کہ اس میں کچھ مضائقہ
نہیں، پھر میں نے طاؤس کی
یہ بات ابراہیم سے ذکر کی تو
اس پر اس نے ناگواری کا اظہار
کیا اور فرمایا کہ چونکہ طاؤس
نے اپنی زمین مزارعت پر دے رکھی
ہے لہذا اس وجہ سے اس نے ایسا
کہا،

ظاہر ہے کہ مجاہد اور ابراہیم کے مذکورہ قول میں طاؤس پر ایک طرح
کا طنز ہے اور وہ طاؤس کے اس فعل کو اچھی نظر سے نہیں دیکھتے تھے،
کچھ اسی طرح کا اظہار عمر و بن دینار کے ان الفاظ سے بھی ہوتا ہے جو
صحیحین کی مذکورہ بالا روایات میں ہیں وہ الفاظ یہ کہ قلت لطاؤس لو

ترکت المغابرة، میں نے طاؤس سے کہا کہ کاش آپ مخابره کو ترک دیتے، یا یہ کہ اگر آپ مخابره کو ترک کر دیتے تو اچھا ہوتا، اس سے ظاہر ہوتا ہے کہ وہ مزارعت کے متعلق طاؤس کے روئے اور طرز عمل کو اچھا نہیں سمجھتے تھے، اور اچھا نہ سمجھنے کی دلیل انہوں نے یہ پیش کی کہ فالہم یزعمون ان النبی صلی اللہ علیہ وسلم نہی عنہا، یعنی میں اس وجہ سے ایسا کہہ رہا ہوں کہ کئی صحابہ کرام اعتقاد کے ساتھ رسول اللہ صلعم سے روایت کرتے ہیں کہ آپ مخابره سے منع فرمایا، واضح رہے کہ زعم کے معنی یہاں شک والی بات کے نہیں ہیں بلکہ یقین والی بات کے ہیں، مجمع البحار میں لکھا ہے: یزعم عن رسول اللہ صلی اللہ علیہ وسلم ای یظن و یعتقد روایا عن رسول اللہ صلی اللہ علیہ وسلم، ص ۶۲ - ج ۲ -

پھر عمر و بن دینار کے جواب میں طاؤس نے جو کچھ فرمایا اس سے بھی ظاہر ہوتا ہے کہ ان کا موقف نہایت کمزور ہے اور طرز استدلال میں کوئی خاص جان نہیں بلکہ ایسا محسوس ہوتا ہے کہ وہ اپنے طرز عمل کو جائز ثابت کرنے کے لئے دلیل سے زیادہ عبداللہ بن عباس کی شخصیت کا سہارا لے رہے ہیں، مثلاً صحیح البخاری کی روایت کے مطابق سب سے پہلے طاؤس نے یہ فرمایا: ای عمروانی اعطیہم و اعینہم، اے عمر میں ان کو عطیہ دیتا اور ان کی اعانت و امداد کرتا ہوں، ظاہر ہے کہ یہ چیز مزارعت کے جواز کی دلیل نہیں بن سکتی کیونکہ مزارعین کو ان کے مقررہ حصہ سے زیادہ دے دینے اور ان کی مالی اعانت و امداد کرنے سے مزارعت کی حقیقت نہیں بدل جاتی اور اس کے شرعی حکم پر کوئی خاص اثر نہیں پڑتا مطلب یہ کہ اگر معامہ مزارعت بنیادی طرز پر ایک ناجائز معاملہ ہے تو مالک زمین کاشتکار کو خواہ کتنا ہی کچھ کیوں نہ دے دے وہ معاملہ جائز نہیں ہو سکتا بلکہ ناجائز ہی رہتا ہے، اس کے بعد طاؤس نے جو دوسری بات فرمائی وہ یہ کہ

سہم یعنی ابن عباس اخبرنی ان النبی صلی اللہ علیہ وسلم لم ینہ عنہا،
 الہوں نے عمر و بن دینار کو ان کی اس بات کا جواب دینے کی کوشش
 کی انہوں نے بطور دلیل کے پیش کی تھی وہ یہ کہ ”فانہم یزعمون
 اللہ علیہ وسلم نہی عنہا، لیکن یہ جواب کچھ خاص تسلی بخش
 لگے کہ اس کی بنیاد دراصل طاؤس کے اس خیال پر ہے کہ عبد اللہ
 ان صحابہ رض کے مقابلہ میں زیادہ علم والے ہیں جو نبی مزارعت کی
 رسول اللہ سے روایت کرتے ہیں اور یہ خیال درست نہیں، کیونکہ
 سے طاؤس کی مراد وہ احادیث ہیں جو صحابہ اکرم نے رسول اللہ صلعم
 اور یاد کر لیں اور علم کی زیادتی کا مطلب زیادہ احادیث کا معلوم
 تو اس علم میں حضرت ابو ہریرہ، حضرت ابن عباس سے بڑھے ہوئے
 ان کا علم زیادہ ہے حالانکہ نبی مزارعت والی حدیث کو روایت کرنے
 ابو ہریرہ بھی شامل ہیں اور دوسری بات یہ کہ اگر بالفرض اس کو
 ہی کر لیا جائے کہ عبد اللہ بن عباس کو نسبت دوسرے صحابہ کے
 نبویہ کا مجموعی طور پر زیادہ علم تھا تو اس سے یہ کہاں لازم آتا ہے
 کو ہر حدیث کا علم تھا، کتب حدیث شاہد ہیں کہ بے شمار احادیث
 صحابہ رض نے رسول اللہ صلی اللہ علیہ وسلم سے سنیں اور یاد کیں
 ابن عباس کو ان کا علم نہ تھا اور ہوتا بھی کیسے جب کہ حضور صلعم
 کے وقت ان کی عمر صرف تیرہ سال بتلائی جاتی ہے گویا سن بلوغ کو
 پہنچے تھے اور ان کے مقابلہ میں صحابہ رض کی کثیر تعداد ہے جن کو
 سے زیادہ صحبت اور سماع کا موقع ملا، لہذا ہوسکتا ہے کہ حضرت
 ہریرہ، حضرت زید بن ثابت اور حضرت رافع بن خدیج وغیرہ
 ت حضرت ابن عباس کو زیادہ حدیثیں معلوم ہونے کے باوجود نبی
 والی احادیث کا علم نہ ہو جیسا کہ ان کو دوسری بہت سی احادیث

کا علم نہ تھا، اسی طرح اگر عبداللہ بن عباس کو اعلمہم کہنے سے طاؤس کا مطلب یہ ہو کہ وہ مزارعت کے جواز و عدم جواز کے علم میں ان دوسرے صحابہ سے بڑھے ہوئے تھے جو نبی کی احادیث کو بیان کرتے تھے تو یہ بھی قرین قیاس نہیں کیونکہ عبداللہ بن عباس کا جس گھرانے سے تعلق تھا وہ زراعت پیشہ نہ تھا بلکہ تجارت پیشہ تھا لہذا اس مسئلے کا ان سے براہ راست کوئی تعلق نہ تھا جبکہ ان کے بالمقابل نبی مزارعت کی احادیث کو روایت کرنے والے صحابہ جیسے حضرت جابر، حضرت زید بن ثابت اور حضرت رافع بن خدیج اور ان کے چچا زراعت پیشہ لوگ تھے اور یہ مسئلہ ان کے گھر کا مسئلہ تھا اور اس کے ساتھ ان کا نفع و نقصان وابستہ تھا، اور اگر علم سے مراد فہم و تفقہ ہو تو یہ ایک ایسی چیز ہے جس کو اللہ کے سوا کوئی نہیں جانتا کہ کون فہم و تفقہ میں کیا درجہ رکھتا ہے لہذا اگر صاحب وحی کسی کے متعلق یہ فرمادے کہ وہ فہم و تفقہ میں سب سے بڑھا ہوا ہے تو اس کا اعتبار ہو سکتا ہے لیکن صاحب وحی کی کسی حدیث میں یہ ذکر نہیں کہ عبداللہ بن عباس باقی صحابہ رض سے اعلم یعنی زیادہ تفقہ اور سمجھ والے ہیں، ان کے حق میں رسول اللہ صلعم کی یہ جو دعا ہے کہ اللهم فقہ فی الدین، اس سے یہ تو ثابت کیا جاسکتا ہے کہ اللہ تعالیٰ نے ان کو تفقہ فی الدین سے نوازا تھا لیکن یہ ثابت نہیں ہوتا کہ وہ دیگر تمام صحابہ سے افتہ اور ہر معاملہ میں میں زیادہ سمجھدار تھے کیونکہ اگر ایسا ہوتا تو پہلے خود صحابہ، پھر تابعین اور پھر آئمہ مجتہدین ہر مسئلے اور ہر معاملے میں عبداللہ بن عباس کی رائے کو دوسروں کی رائے پر ترجیح دیتے اور اس کے مطابق فیصلے کرتے حالانکہ کتب حدیث و فقہ میں ہمیں نظر آتا ہے کہ بکثرت مسائل میں انہوں نے عبداللہ بن عباس کی روایت اور رائے کو ترک اور دوسرے صحابہ کی روایات اور آراء کو اختیار کیا، علاوہ ازیں ایک حدیث نبوی میں اس کی تصریح ہے کہ تضا کے فہم میں حضرت علی، حلال و حرا کے فہم و علم میں حضرت معاذ بن جبل

اور فرائض و میراث کے علم میں زید بن ثابت سب سے بڑھے ہوئے ہیں جس کا مطلب یہ ہوا کہ عبداللہ بن عباس کا علم مذکورہ مسائل میں ان حضرات سے کم تھا، لہذا طاؤس کا مذکورہ قول اس کے اپنے خیال کے مطابق درست ہو تو ہو لیکن حقیقت واقعہ کے لحاظ سے درست نہیں چنانچہ جب بنیاد ہی مضبوط نہیں تو اس بنیاد پر طاؤس کا دوسرے صحابہ کی احادیث پر ابن عباس کی حدیث کو ترجیح دینا کیسے قابل قبول ہو سکتا ہے، نتیجہ یہ کہ طاؤس کا وہ جواب جو اس نے عمر و بن دینار کی دلیل کو ٹھکرانے اور اپنے موقف کو جائز ثابت کرنے کے لئے دیا ہے درست معلوم نہیں ہوتا، اور پھر نہایت عجیب بات یہ ہے کہ طاؤس ابن عباس سے اس بارے میں جو حدیث روایت کرتے ہیں اس میں اس کی تصریح ہے کہ ایک مسلمان کے لئے خیر اور بہتر یہ ہے کہ وہ اپنی فاضل زمین اپنے بھائی کو منحہ کے طور پر بلا معاوضہ دے مزارعت پر نہ دے اور خود اس خیر اور بہتر کو اختیار نہیں کرتے اور مزارعت کے کاروبار کو نہیں چھوڑتے، اس سے بجا طور پر یہ خیال پیدا ہوتا ہے کہ مزارعت کے متعلق حضرت طاؤس کا رویہ غیر محتاط اور مخدوش تھا، حالانکہ نقد لگان پر زمین دینے کو وہ بھی حرام کہتے تھے جیسا کہ بہت محدثین نے بیان کیا ہے حالانکہ ابن عباس کی مذکورہ حدیث سے یہ کہیں ثابت نہیں ہوتا کہ زمین پر سونے چاندی کی صورت میں نقد لگان لینا حرام ہے لہذا ظاہر ہے کہ وہ اس بارے میں دوسرے صحابہ کی احادیث پر اعتماد کرتے ہیں،

الغرض جواز مزارعت سے متعلق عبداللہ بن عباس کی مذکورہ بالا حدیث جس کو عبداللہ بن عباس کے شاگردوں میں سے صرف طاؤس روایت کرتے ہیں، متعدد وجوہ ترجیح کی بنا پر ان احادیث کے مقابلہ میں مرجوح اور ناقابل استدلال ہے جو عدم جواز مزارعت سے متعلق صحابہ کرام کی ایک جماعت سے مروی ہیں،

تطبیق و توفیق کا طریقہ :

ترجیح کے طریقہ پر احادیث مزارعت کا مفصل جائزہ پیش کرنے کے بعد اب وقت آیا ہے کہ جمع و تطبیق کے طریقہ سے ان احادیث کا جائزہ لیا جائے اور یہ دیکھا جائے کہ ان کے مابین جمع و تطبیق کی کوئی صورت نکل سکتی ہے یا نہیں اور اگر نکل سکتی ہے تو وہ کیا ہے ؟

لیکن قبل اس کے کہ زیر بحث متعارض کو جمع و تطبیق کے نقطہ نظر سے دیکھا جائے یہ بتلا دینا ضروری ہے کہ متعارض احادیث میں تطبیق و توفیق کی ہر صورت صحیح نہیں ہوتی بلکہ صرف وہی صورت صحیح ہوتی ہے جس میں ایک تو متعارض احادیث کی مساویانہ حیثیت برقرار رکھی گئی ہو کیونکہ دو حدیثوں کو متعارض ماننے کا مطلب یہ ہوتا ہے کہ وہ دونوں استنادی حیثیت سے مساوی درجہ کی ہیں اور ان میں سے کسی کو کسی پر کوئی ترجیح نہیں، لہذا جمع و تطبیق کی ہر وہ صورت غلط قرار پاتی ہے جس میں متعارض احادیث میں سے ایک کو ہلا کسی خارجی دلیل کے بعینہ اپنی حالت پر برقرار رکھا گیا اور دوسری میں تاویل کر کے اس کے مطابق بنایا گیا ہو کیونکہ ایسی صورت میں ان کی مساویانہ حیثیت قائم نہیں رہتی اور ایک کو دوسری پر ہلا کسی مرجح کے ترجیح ہو جاتی ہے، جو عقلاً غلط ہے، دوم یہ کہ متعارض احادیث کے مابین جس بنیاد پر تطبیق و توفیق پیدا کی جائے اس کا ثبوت ان دو متعارض احادیث میں سے کسی سے نہیں ہونا چاہئے بلکہ ان دو کے علاوہ کسی تیسری دلیل سے ہونا چاہئے لہذا جمع و تطبیق کی ہر وہ صورت غلط قرار پاتی ہے جس میں متعارض احادیث میں سے ایک کو تطبیق کی بنیاد بنا یا گیا ہو کیونکہ اس صورت میں بھی ان کی مساویانہ حیثیت قائم نہیں رہتی اور ترجیح ہلا مرجح لازم آتی ہے جو غلط ہے، مطلب یہ کہ اگر کسی تیسری دلیل مثلاً کسی قرآنی نص سے یا مشاہدے یا عقل سے ایک بات

ثابت ہوتی ہو اور وہی بات ان متعارض احادیث میں سے ایک سے ثابت ہوتی ہو تو ایسی صورت میں اس حدیث کو اپنی حالت پر برقرار رکھ کر اور دوسری میں تاویل کر کے اس کے مطابق و موافق بنایا جائے تو تطبیق و توفیق کی یہ صورت صحیح ہے کیونکہ اس صورت میں ایک متعارض حدیث کو دوسری پر ترجیح دینے کے لئے تیسری دلیل موجود ہوتی ہے لہذا ترجیح بلا مرجح لازم نہیں آتی ،

اسی طرح ایک صحیح تطبیق کے لئے یہ بھی ضروری ہے کہ جس تاویل کے ذریعے متعارض احادیث میں تطبیق پیدا کی گئی ہو اس تاویل کی احادیث کے الفاظ میں گنجائش پائی جاتی ہو، چنانچہ اگر وہ تاویل ایسی ہو کہ حدیث کے الفاظ اس کے متحمل نہ ہوں بلکہ اس کا انکار کر رہے ہوں تو نہ وہ تاویل صحیح ہوگی اور نہ اس پر سببی تطبیق و توفیق ،

واضح رہے کہ اب تک احادیث مزارعت کے مابین جمع و تطبیق کی جو شکلیں تجویز کی گئی ہیں وہ دو ہیں، پہلی شکل یہ کہ جواز والی حدیث میں جواز سے مراد مطلق مزارعت کا جواز ہے اور عدم جواز والی احادیث میں عدم جواز سے مراد مطلق مزارعت کا عدم جواز نہیں بلکہ اس کی بعض فاسد شکلوں کا عدم جواز ہے لہذا اس تطبیق کی بنیاد گویا اس امر پر ہے کہ مزارعت فی نفسہ اور بنیادی طور پر ایک جائز معاملہ ہے البتہ اس کی بعض شکلیں خارجی مفسد کی وجہ سے ناجائز ہیں، اور جمع و تطبیق کی دوسری شکل یہ کہ جواز والی حدیث میں جواز سے مراد یہ ہے کہ مزارعت حرام نہیں اور عدم جواز والی احادیث میں عدم جواز کا مطلب یہ ہے کہ مزارعت ایک ناپسندیدہ، غیر مسحسن اور مکروہ معاملہ ہے جس کا نہ کرنا، کرنے سے بہتر ہے، لہذا اس تطبیق کی بنیاد اس پر ہے کہ مزارعت کی ہر شکل کراہیت کے ساتھ جائز ہے ، لیکن غور سے دیکھا جائے تو صحت و عدم صحت کے مذکورہ معیار کے مطابق جمع و تطبیق کی یہ دونوں شکلیں صحیح نہیں کیونکہ ان میں وہ

شرائط نہیں پائی جاتیں جو جمع و تطبیق کی صحت کے لئے ضروری ہیں، مثلاً پہلی شکل کو لیجئے اس میں ایک خرابی یہ ہے کہ متعارض احادیث کی مساویانہ حیثیت برقرار نہیں رہتی جو ان کو متعارض مان کر تسلیم کی گئی تھی، وہ اس طرح کہ تطبیق کی اس شکل میں جواز والی حدیث خیر تو جوں کی توں اپنی حالت پر برقرار رہتی ہے لیکن عدم جواز والی احادیث تاویل کے ذریعے بدل جاتی ہیں لہذا اس حدیث حیر کے لئے ترجیح بلا مرجح لازم آتی ہے، دوسری خرابی تطبیق کی اس شکل میں یہ ہے کہ اس کی بنیاد جس مفروضے پر ہے وہ یہ کہ مزارعت بنیادی طور پر ایک جائز معاملہ ہے اور اس کے ثبوت میں حدیث خیر پیش کی جاتی ہے جو متعارض احادیث میں سے ایک ہے، اس سے بھی حدیث خیر کو عدم جواز والی احادیث پر بلا کسی مرجح کے ترجیح لازم آتی ہے جو عقلاً غلط ہے، تیسری خرابی اس شکل میں یہ ہے کہ اس میں عدم جواز والی احادیث میں جو تاویل کی گئی ہے یعنی یہ کہ عدم جواز سے مراد مزارعت کی تمام شکلوں کا عدم جواز نہیں بلکہ اس کی بعض فاسد شکلوں کا عدم جواز ہے جو جہالت کی وجہ سے باہمی نزاع کا باعث بنتی ہیں، اس تاویل کی عدم جواز والی بعض احادیث میں تو گنجائش ہے لیکن بیشتر احادیث میں ہرگز کوئی گنجائش نہیں بلکہ ان کے الفاظ اس تاویل کا انکار کرتے ہیں، جیسے حضرت جابر، حضرت ابو ہریرہ، حضرت زید بن ثابت اور حضرت رافع بن خدیج کی احادیث کے حسب ذیل الفاظ :

(۱) من کالت له ارض فلیرز عہا او جس کی زمین ہو وہ اس کو خود
یرز عہا اخاہ ولا یکرہہا بالثلث ولا کاشت کرے یا پھر اپنے بھائی کو
بالربع ولا بطعام سسمی، کاشت کے لئے دے دے، اور اس
زمین کو تنہائی اور چوتھائی پیداوار
اور مقررہ مقدار میں غلہ پر نہ دے،

(۲) اذا كانت لاحدكم ارض فليزرعها
وليزرعها اخاه فان لم يفعل فليدعها
ولا يكرهها بشيئ ،

جب تم میں سے کسی کی زمین
ہو تو وہ اس کو خود کاشت کرے
یا اپنے بھائی کو یونہی کاشت کے

(۳) لہانا ان محافل بالارض فتكرهها
على الثلث والربع والطعام المسمى وامر
رب الارض ان يزرعها او يزرعها وكره
كراهها و ماسوى ذلك ،

رسول اللہ صلعم نے ہمیں زمین کو
مخالفہ پر دینے سے روکا یعنی یہ کہ ہم
اس کو کرائے پر دیں بعض تمہائی
یا چوتھائی پیداوار اور مقرر مقدار
غلہ کے، اور زمین والے کو حکم
دیا کہ وہ اس کو خود کاشت کرے
یا دوسرے کو یونہی کاشت کے لئے
دے دے، اور زمین کو کرائے وغیرہ
پر دینے کی تمام شکلوں کو ناجائز
بتلایا ،

(۴) فلا تفعلوا، ازرعوا، او ازرعوا
او اسکوہا،

مزارعت وغیرہ کا معاملہ نہ کرو،
زمین کو یا خود کاشت کرو، یا دوسرے
کو بلا معاوضہ کاشت کے لئے دے دو،
یا پھر اپنے پاس روک رکھو،

(۵) انما يزرع ثلاثة رجل له ارض فهو
يزرعها و رجل منح ارضا فهو يزرع ما
منح و رجل استكرى ارضا بذهب او
فضة ،

صرف تین شخصوں کے لئے کاشت
جائز ہے ایک اس کے لئے جس کی
اپنی زمین ہو اور وہ اس کو خود
کاشت کرے، دوسرے اس شخص کے

لئے جس کو زمین منحہ و عطیہ کے طور پر دی گئی ہو اور وہ اس کو کاشت کرتا ہو، تیسرے اس شخص کے لئے جس نے زمین سونے چاندی کے عوض کرائے پر لی ہو،

نبی صلعم نے ہمیں روکا اس سے کہ ہم میں سے کوئی کاشت کرے سوائے دو شخصوں کے ایک وہ جو زمین کا خود مالک ہو اور دوسرا وہ جس کو کسی شخص نے زمین عطیہ کے طور پر دی ہو،

منع فرمایا رسول اللہ صلعم نے اس سے کہ زمین اجازہ پر لی جائے بعوض نقد دراهم کے یا پیداوار کی تنہائی اور چوتھائی کے،

رسول اللہ صلی اللہ علیہ وسلم نے روکا اس سے کہ زمین لی جائے کاشت کے لئے (نقد کے بدلے یا پیداوار کے کسی حصہ کے بدلے) نقد پر یا پیداوار کے کسی حصہ پر،

رسول اللہ صلعم نے مخایرہ سے منع فرمایا، میں نے پوچھا، مخایرہ کیا ہے تو اس جواب میں فرمایا، زمین کو

(۶) نہانا ان یزرع احدنا الا ارضا یملک رقبته او منیحة یمنحها رجل ،

(۷) نہی رسول اللہ صلی اللہ علیہ وسلم ان تستأجر الارض بالدراهم المنقودة او بالثلث و الربع ،

(۸) نہی رسول اللہ صلی اللہ علیہ وسلم ان توخذ الارض اجرا او حفلا ،

(۹) نہی رسول اللہ صلی اللہ علیہ وسلم عن المخایرة قلت ما المخایرة ؟ قال ان تاخذ الارض بنصف او ثلث او ربع ،

بیداوار کے نصف یا تہائی یا چوتھائی
 پر لینا مخبرہ ہے (یہ جواب حضرت
 زید بن ثابت کا بھی ہو سکتا ہے جو
 اس حدیث کے راوی ہیں)۔

یہ ہیں وہ الفاظ جو مزارعت کے عدم جواز والی احادیث میں ذکر کئے
 گئے ہیں، ان میں جو پہلے الفاظ ہیں وہ رسول اللہ صلی اللہ علیہ وسلم نے ایک
 خطبے میں ارشاد فرمائے جیسا کہ نسائی، ابن ماجہ اور طحاوی وغیرہ کی سندرج
 ذیل روایت سے ظاہر ہوتا ہے :

عن عطاء عن جابر بن عبد اللہ عطاء نے حضرت جابر سے روایت کیا
 قال خطبنا رسول اللہ صلی اللہ علیہ وسلم کہ رسول اللہ صلعم نے ہمارے سامنے
 نال من کانت له ارض فلیزر عھا او خطبہ دیا اور فرمایا : جس کی زمین
 لیزر عھا ولا یواجرھا ، ہو وہ اس کو خود کاشت کرے،
 یا دوسرے کو کاشت کے لئے دے دے
 اور اس اجارے وغیرہ پر نہ دے ،

مختلف احادیث کے مذکورہ الفاظ صاف بتلا رہے ہیں کہ وہ مزارعت کی کسی
 کسی خاص شکل سے متعلق نہیں بلکہ مطلق مزارعت اور اس کی ہر شکل سے
 متعلق ہیں، مثلاً نمبر ایک سے چار تک جو الفاظ ہیں ان میں حصر کے ساتھ
 یہ وضاحت ہے کہ مالک زمین اپنی زمین میں صرف تین طریقے اختیار کر سکتا
 ہے : ایک یہ کہ وہ اس کو خود کاشت کرے، دوم یہ کہ وہ اپنے کسی مسلمان
 بھائی کو پولہی مفت کاشت کے لئے دے دے اور سوم یہ کہ وہ بلا کاشت
 اپنے پاس روک رکھے، ان تینوں طریقوں کے سوا مالک زمین کے لئے چوتھا
 کوئی طریقہ جائز نہیں، ظاہر ہے کہ مزارعت اور کرہ الارض کی کوئی شکل

بھی ان تین طریقوں میں نہیں آتی لہذا اس سے مزارعت کی ہر شکل کا ناجائز ہونا ثابت ہوتا ہے، پھر جب کہ عبارت نمبر ایک، دو اور تین میں صراحت کے ساتھ مزارعت کی ہر شکل کی ممانعت موجود ہے، وہ الفاظ یہ ہیں: ”(۱) ولا یکرہھا بالثلث ولا بالربع ولا بطعام مسمی“، ”(۲) ولا یکرہھا بشئ،“ اور تسری حدیث کے الفاظ: فنکرہھا علی الثلث و الربع و الطعام المسمی، وکرہ کراءھا وما سوی ذالک، لہذا ان احادیث کا یہ مطلب لینا کہ ان مزارعت کی جو ممانعت ہے وہ مطلق مزارعت کی نہیں بلکہ اس کی بعض فاسد شکلوں کی ممانعت ہے، تاویل نہیں بلکہ کھلی ہوئی تحریف ہے اور توجیہ القول بما لا یرضی بہ القائل کی بدترین مثال ہے، پھر نمبر پانچ سے نو تک جو عبارتیں ہیں ان میں تخصیص کے ساتھ ان صورتوں کی تصریح ہے جو کاشتکار کے لئے جائز اور ناجائز ہیں، عبارت نمبر پانچ میں صرف تین صورتیں جائز بتلائی گئی ہیں: اول یہ کہ زمین کاشت کار کی اپنی ہو، دوم یہ کہ اس کو کسی نے منحہ اور عطیہ کے طور پر دی ہو، سوم یہ کہ اس نے وہ زمین کسی سے نقد اجارہ پر لی ہو، اور عبارت نمبر چھ میں دو صورتوں کے سوا باقی سب صورتوں کو ناجائز بتلایا گیا ہے اور وہ دو صورتیں یہ کہ زمین کاشتکار کی اپنی ملکیت ہو یا کاشتکار کو کسی نے مفت استعمال کے لئے دی ہو، عبارت نمبر سات میں تصریح ہے کہ زمین کو نہ نقد کے بدلے اجارہ پر لینا جائز ہے اور نہ پیداوار کی تہائی و چوتھائی کے عوض، یہی بات عبارت نمبر آٹھ سے بھی ظاہر ہوتی ہے، اسی طرح عبارت نمبر نو سے صاف واضح ہوتا ہے کہ زمین کو نصف یا تہائی یا چوتھائی پیداوار پر لینا ممنوع ہے اسی کا دوسرا نام مزارعت ہے، مطلب یہ کہ احادیث کے مذکورہ الفاظ سے مزارعت کی کسی خاص شکل کا نہیں بلکہ ہر شکل کا ممنوع و ناجائز ہونا ظاہر ہوتا ہے۔

اسی طرح جب حضرت عبداللہ بن معقل سے مطلق مزارعت کے متعلق

پوچھا گیا کہ وہ جائز ہے یا ناجائز؟ تو انہوں نے جواب میں فرمایا :

اخبرنی ثابت بن الضحاك ان مجھے حضرت ثابت بن الضحاك نے خبر دی
رسول الله صلى الله عليه وسلم اور بتلایا کہ رسول الله صلى الله عليه وسلم
نہی عن المزارعة۔ نے مزارعت سے منع فرمایا ہے۔

مطلب یہ کہ جس طرح سوال مزارعت کی کسی خاص شکل کے بارے
میں نہ تھا بلکہ مطلق مزارعت کے بارے میں تھا اسی طرح اس حدیث سے
جو جواب دیا گیا ہے وہ بھی مزارعت کی کسی خاص شکل سے متعلق نہیں
بلکہ مطلق مزارعت سے متعلق ہے، بنا بریں میں یہ کہوں گا کہ جس شخص نے
سب سے پہلے جمع و تطبیق کی مذکورہ شکل تجویز کی اس کے سامنے وہ تمام
الفاظ نہ تھے جو ممانعت کی احادیث سے اوپر نقل کئے گئے ہیں ورنہ وہ کبھی
بھی اس تطبیق کے قائل نہ ہوتے۔

